

جلد بازی کے نقصانات

22-August-2019

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اِيْلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اِيْلِكَ وَ اَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (ترجمہ: میں نے سُنَّتِ اعْتِكَافِ كِي نَيْتِ كِي)

پیارے پیارے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نَيْتِ كِي کر لیا کریں کہ جب تک مسجد میں رہیں گے اعْتِكَافِ كِي کا ثواب ملتا رہے گا۔ یاد رکھئے! مسجد میں کھانے، پینے، سونے یا سَحرِي، افطاری کرنے، یہاں تک کہ آبِ رَمِ رَمِ یا دم کیا ہو اپانی پینے کی بھی شَرَعًا اجازت نہیں، اَلْبَتَّةَ اگر اعْتِكَافِ كِي نَيْتِ كِي ہوگی تو یہ سب چیزیں ضَمْنًا جائز ہو جائیں گی۔ اعْتِكَافِ كِي نَيْتِ كِي بھی صَرَفِ كھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعْتِكَافِ كِي نَيْتِ كِي کر لے، کچھ دیر ذِکْرُ اللّٰهِ کرے، پھر جو چاہے کرے (یعنی اب چاہے تو کھاپنی یا سو سکتا ہے)

دُرُودِ پاك كِي فضيلت

رسولِ اكرم، نورِ مجسم صَلَّی اللّٰهُ عَلَیْهِ وَاٰلِهٖ وَسَلَّم کا فرمانِ عالیشان ہے: جب تم رسولوں (عَلَيْهِمُ السَّلَامُ) پر دُرُودِ پاك پڑھو تو مجھ پر بھی پڑھو، بے شک میں بھی اللہ کا رسول ہوں۔

(جمع الجوامع للسيوطی، ۱/۳۲۰، حدیث ۲۳۵۴)

میری زبان تر رہے ذِکْرِ و دُرُودِ سے بے جا ہنسون کبھی نہ کروں گفتگو فُضُولِ

(وسائلِ بخششِ مُرْتَم، ص ۲۴۳)

صَلُّوا عَلَي الْحَبِيبِ! صَلَّي اللهُ عَلَي مُحَمَّدٍ

پیارے پیارے اسلامی بھائیو! حُصُولِ ثَوَابِ كِي خَاطِرِ بَيَانِ سُنَنے سے پہلے اچھی اچھی نیتیں کر لیتے ہیں۔ فَرَمَانِ مُصْطَفَى صَلَّي اللهُ عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَبِيَّتِ اُس كے عَمَلِ سے بہتر ہے۔⁽¹⁾

مَدَنِي پھول: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیانِ سُنَنے کی نیتیں

نگاہیں نیچی کیے خوب کان لگا کر بیان سُنوں گا ☆ ٹیک لگا کر بیٹھنے کے بجائے عِلْمِ دین کی تعظیم کی خاطر جہاں تک ہو سکا دو زانو بیٹھوں گا ☆ صَرُور تَا سَمْتِ سَرَك کر دوسرے کے لئے جگہ کُشاہہ کروں گا ☆ دھکا وغیرہ لگا تو صبر کروں گا، گھورنے، جھڑکنے اور اُلجھنے سے بچوں گا ☆ صَلَّوْا عَلَي الْحَبِيبِ، اُدْكُرُوا اللّٰهَ، تُؤْبُوْا اِلَى اللّٰهِ وَغَيْرَ هُنَّ كَرِ ثَوَابِ كَمَا نَے اور صد الگانے والوں کی دل جوئی کے لئے بلند آواز سے جواب دوں گا ☆ اجتماع کے بعد خود آگے بڑھ کر سَلَامِ وَ مُصَافَحَةِ اور انفرادی کوشش کروں گا۔

صَلُّوا عَلَي الْحَبِيبِ! صَلَّي اللهُ عَلَي مُحَمَّدٍ

پیارے پیارے اسلامی بھائیو! آج کے ہفتہ وار سُنَنوں بھرے اجتماع کے بیان کا موضوع ہے ”جلد بازی کے نقصانات“۔ جلد بازی کرنے کی وجہ سے کیا کیا نقصانات ہو سکتے ہیں، معاشرے میں کن کاموں میں جلد بازی کی جاتی ہے اور کن کاموں میں جلدی کرنی چاہئے، یہ سب اور دیگر نکات بیان ہوں گے۔ اے کاش! ہمیں سارا بیان اچھی اچھی نیتوں کے ساتھ سننے کی سعادت

نصیب ہو جائے۔ آمین بِجَاہِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

دعوتِ اسلامی کے اشاعتی ادارے مکتبۃ المدینہ کی کتاب ”جلد بازی کے نقصانات“ کے صفحہ نمبر 27 پر ایک سبق آموز حدیثِ پاک لکھی ہے، آئیے! سنتے ہیں، چنانچہ

دوبار نماز پڑھوائی

حضرت ابو ہریرہ رَضِيَ اللهُ عَنْهُ سے روایت ہے، ایک شخص مسجد میں آیا، حضورِ رحمتِ عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ مسجد کے ایک کونے میں جلوہ گر تھے، اس شخص نے نماز پڑھی اور حضور صَلَّى اللهُ عَلَيْهِ وَآلِهِ وَسَلَّمَ کو سلام کیا، اس سے نبی کریم صَلَّى اللهُ عَلَيْهِ وَآلِهِ وَسَلَّمَ نے فرمایا: وَعَلَيْكَ السَّلَامُ لَوْتَ جَاؤَ نَمَازٌ پڑھو تم نے نماز نہیں پڑھی۔ وہ لوط گیا نماز پڑھی پھر آیا سلام کیا، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: وَعَلَيْكَ السَّلَامُ لَوْتَ جَاؤَ نَمَازٌ پڑھو تم نے نماز نہیں پڑھی۔ اس نے تیسری بار یا اس کے بھی بعد عَرَضَ كِي: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! مجھے سکھا دیجئے، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: جب تم نماز کی طرف اٹھو تو وضو پورا کرو پھر کعبے کو منہ کرو، پھر تکبیر کہو، پھر جس قدر قرآن آسان ہو پڑھ لو پھر رُكُوعُ کرو حتیٰ کہ رُكُوعُ میں مطمئن ہو جاؤ، پھر اٹھو حتیٰ کہ سیدھے کھڑے ہو جاؤ، پھر سجدہ کرو حتیٰ کہ سجدے میں مطمئن ہو جاؤ، پھر اٹھو حتیٰ کہ اطمینان سے بیٹھ جاؤ، پھر سجدہ کرو حتیٰ کہ سجدے میں مطمئن ہو جاؤ، پھر اٹھو حتیٰ کہ اطمینان سے بیٹھ جاؤ پھر اپنی ساری نماز میں یہی کرو۔ (بخاری، کتاب

الاستئذان، باب من رد فقال: عليك السلام، ۲۷۱/۴، حدیث: ۶۲۵۱)

ایسا کرم ہو نیکیوں میں دل لگا کرے پڑھتا ہوں گر نماز بھی تو بے دلی کے ساتھ

(وسائل بخشش مَرْتَم، ص ۲۱۰)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! بیان کردہ حکایت سے 4 نکات حاصل ہوئے: (1) پہلا نکتہ یہ کہ پہلے کے لوگ سلام جیسی پیاری پیاری سنت پر عمل کرنے والے ہوتے تھے، خواہ کتنی ہی بار ملاقات کرنی ہوتی مگر وہ سلام ضرور کرتے تھے۔ افسوس! آج کل دیگر سنتوں کی طرح یہ سنت بھی ختم ہوتی نظر آرہی ہے۔ لوگ جب آپس میں ملتے ہیں تو اَلْسَّلَامُ عَلَیْکُمْ سے ابتدا کرنے کی بجائے ”آداب عرض“ کیا حال ہے؟ ”مزاج شریف“ ”صبح بخیر“، ”شام بخیر“ وغیرہ وغیرہ عجیب و غریب کلمات سے ابتدا کرتے ہیں، یونہی بعض لوگ ہاتھ کے اشاروں اور کلائیوں سے سلام کرتے اور اسی طرح سلام کا جواب دینے میں سستی کی جاتی ہے، یہ سب خلاف سنت ہے۔ بعض لوگوں کی بے باکی کا یہ عالم ہے کہ وہ ملاقات کے وقت سلام کرنے کی بجائے معاذ اللہ گالی سے کلام کا آغاز کرتے ہیں، جیسا کہ اعلیٰ حضرت امام احمد رضا رَحْمَةُ اللہِ عَلَیْہِ ارشاد فرماتے ہیں: میں نے خود اپنی آنکھوں سے دیکھا اور کانوں سے سنا سلام کی جگہ (لوگوں کو) گالی بکتے ہوئے۔ (ملفوظات اعلیٰ حضرت، ص ۴۵۰) اے کاش! ہر مسلمان سلام کی اہمیت کو سمجھ جائے اور ایک بار پھر یہ سنت عام ہو جائے۔ سلام کی عظیم سنت سے متعلق مزید معلومات کے لئے امیر اہلسنت کا رسالہ 101 مدنی پھول اور مکتبہ المدینہ کی کتاب ”سنتیں اور آداب“ کا مطالعہ فرمائیے۔

(2) دوسرا نکتہ یہ ملاکہ اگر کوئی ہمیں ہمارے عیبوں سے آگاہ کرے، ہماری کوئی کمزوری بیان کرے، ہماری اصلاح کرے تو ہمیں غصے میں آنے اور اپنی ضد پر اڑ جانے کی بجائے اپنی اصلاح کی کوشش کرنی چاہئے، افسوس! حالات بہت زیادہ نازک ہوتے جا رہے ہیں، اگر کوئی کسی کو اس کے عیب

بتائے یا نصیحت کر دے تو اس بیچارے کی شامت آجاتی ہے، اس پر طعن و تشنیع کے تیر برسائے جاتے ہیں، مثلاً جمعہ جمعہ آٹھ دن نہیں ہوئے آئے بڑے نصیحت کرنے والے، چار کتابیں کیا پڑھ لی ہیں، اپنے آپ کو پتا نہیں کیا سمجھ بیٹھے ہو، پہلے اپنے آپ کو تو نیک بنا لو پھر ہمیں کہنا، بس بس ہمیں سب پتا ہے ہمیں مت سمجھایا کرو، چلو چلو اپنا کام کرو۔ وغیرہ۔

ناصح! مت کر نصیحت دل مرا گھبرائے ہے

اُس کو دشمن جانتا ہوں جو مجھے سمجھائے ہے

مختصر وضاحت: یعنی اے نصیحت کرنے والے مجھے نصیحت مت کر! تیری نصیحت سے میرا دل گھبراتا ہے اور جو بھی مجھے نصیحت کرتا ہے مجھے تو وہ اپنا دشمن ہی لگتا ہے۔

لہذا اگر کوئی مسلمان ہمیں ہمارے عیب بتائے، ہمیں نصیحت کرے اور اچھی نیت سے ہماری اصلاح کرے تو ہمیں اس کو اپنا دشمن (Enemy) نہیں بلکہ اپنا محسن سمجھتے ہوئے اس کا شکریہ ادا کرنا چاہئے، آئیے! اس بارے میں اللہ والوں کا طرزِ عمل ملاحظہ کیجئے، چنانچہ

امیر المؤمنین حضرت سیدنا فاروق اعظم رَضِيَ اللهُ عَنْهُ فرماتے ہیں: مجھے وہ شخص محبوب (یعنی پیارا) ہے جو میرے عُیُوب سے مجھے آگاہ کرے۔ (الطبقات لابن سعد، رقم: ۵۶، عدی بن کعب، ۳/۲۲۲)

سیدی اعلیٰ حضرت رَحِمَهُ اللهُ عَلَيْهِ فرماتے ہیں: انصاف پسند تو اُس کے مَبْنُون (یعنی شکر گزار) ہوتے ہیں جو انہیں صَوَاب (یعنی دُرستی) کی راہ بتائے۔ (ملفوظات اعلیٰ حضرت، ص ۲۲۰)

(3) تیسرا نکتہ یہ معلوم ہو! اصلاح کرنے میں اچھے اخلاق اور نرمی کا نہایت اہم کردار ہوتا ہے۔ بعض اسلامی بھائی اپنی اور ساری دنیا کے لوگوں کی اصلاح کی کوشش کا جذبہ بھی رکھتے ہیں، گناہوں میں مبتلا لوگوں کی اصلاح کے لئے کڑھتے بھی ہیں، خوب انفرادی و اجتماعی کوششیں بھی کرتے ہیں کہ

معاشرے سے بُرائیوں کا خاتمہ ہو اور ہر طرف سنتوں کی بہاریں آجائیں، لیکن سخت لہجے، بد اخلاقی، غصہ، کڑوے الفاظ، تنقیدی ذہن اور سب کے سامنے ڈانٹ کر سمجھانے جیسی عادات کے باعث انہیں اپنے مقصد میں خاطر خواہ کامیابی نہیں مل پاتی، بلکہ الٹا نقصان ہی ہوتا ہے، لہذا اگر ہم واقعی اُمت کی اصلاح کے جذبے میں مخلص ہیں تو ہمیں چاہئے کہ ہم اصلاح کرتے وقت نرم لہجہ رکھیں، اچھے اخلاق سے پیش آئیں، درگزر سے کام لیں، میٹھے بول بولیں، تنقیدیں کرنے سے بچیں اور جہاں تک ممکن ہو تنہائی میں سمجھانے کی کوشش کریں، اِنْ شَاءَ اللّٰهُ اس کے بہترین نتائج (results) سامنے آئیں گے۔

امیر اہلسنت دَامَتْ بَرَکَاتُہُمْ الْعَالِیَہ کی کتاب ”نیکی کی دعوت“، رسالہ ”میٹھے بول“ اور ”عفو و درگزر کے فضائل“ کا مطالعہ کرنے سے معلومات ملیں گی کہ نیکی کی دعوت عام کرنے والے ایک مبلغ کو کیسا ہونا چاہئے؟ مبلغ کا حُسنِ اخلاق کیسا ہونا چاہئے، ایک دوسرے کو معاف کرنے کا جذبہ کیسا ہونا چاہئے؟

بِنَا دُو حَبْرٍ و رِضَا کَا پِکْرِ، بنوں خوش اخلاق ایسا سرور

رہے سدا نرم ہی طبیعت، نبی رحمت شفیع اُمت

(وسائلِ بخشش مَرَم، ص ۲۰۸)

(4) چوتھا نکتہ یہ ملا کہ جلد بازی ایسی بُری آفت ہے کہ اگر یہ عبادت میں شامل ہو جائے تو بسا اوقات اس کو نامکمل بلکہ ضائع ہی کروادیتی ہے۔ افسوس! فی زمانہ مسلمانوں کی بہت کم تعداد نماز پڑھتی ہے اور جو پڑھتے ہیں ان میں سے بھی بعض نادان جلد بازی کی وجہ سے اپنی نمازیں برباد کر بیٹھتے ہیں۔ ایسوں کو نماز کا چور قرار دیا گیا ہے، چنانچہ

نماز کا چور

اُمتیوں پر مہربان، محبوبِ رَحْمَن صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: سب سے بدتر چور وہ ہے جو اپنی نماز میں چوری کرتا ہے۔ صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! کوئی شخص اپنی نماز میں کس طرح چوری کر سکتا ہے؟ تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: وہ اس کے رُكُوع و سُجُود پورے نہیں کرتا۔ یا ارشاد فرمایا: وہ رُكُوع و سُجُود میں اپنی پیٹھ سیدھی نہیں کرتا۔ (مسند احمد، مسند ابی سعید خدری، ۱۱۲/۲، حدیث: ۱۱۵۳۲)

حکیمُ الْأُمَّتِ، حضرت مفتی احمد یار خان رَحْمَةُ اللهِ عَلَيْهِ نے اس حدیثِ پاک کے تحت جو فرمایا ہے اس کا خلاصہ یہ ہے: نماز کا چور بدترین چور اس لیے ہے، کیونکہ مال کا چور اگر سزا پاتا ہے تو کچھ نفع بھی اٹھالیتا ہے مگر نماز کا چور سزا پوری پائے گا نفع کچھ نہیں اٹھاتا۔ مال کا چور بندے کا حق مارتا ہے جبکہ نماز کا چور اللہ پاک کا حق مارتا ہے۔ مال کا چور یہاں سزا پا کر عذابِ آخرت سے بچ جاتا ہے مگر نماز کے چور میں یہ بات نہیں۔ مال کے چور کو بعض صورتوں میں مالک معاف کر سکتا ہے لیکن نماز کے چور کی معافی کی کوئی صورت نہیں۔ (مرآة المناجیح، ۸۷/۲، ملخصاً)

پیارے پیارے اسلامی بھائیو! معلوم ہوا کہ رُكُوع و سُجُود میں کوتاہی کرنا نماز میں چوری ہے اور جلدی جلدی نماز پڑھنا اس طور پر کہ رُكُوع و سُجُود پوری طرح ادا نہ ہوں یہ ہر گز ہر گز فخر و کمال کی بات نہیں بلکہ باعثِ تشویش ہے، اس طرح نماز پڑھنا بادیِ ایمان کا بھی سبب بن سکتا ہے، نماز اللہ پاک کے مقرر کئے ہوئے فرائض میں سے ایک فرض ہے، نماز ایک اہم ترین عبادت ہے، نماز پڑھنے والے خوش نصیب کو یہ سیکھنا چاہئے کہ دُرست نماز کیسے پڑھنی ہے؟ نماز کے فرائض، واجبات، سُنتیں کیا کیا ہیں؟ کن افعال سے نماز ہوتی ہی نہیں، کن افعال سے نماز ٹوٹ جاتی ہے، کن افعال سے نماز دوبارہ پڑھنی ہوتی ہے، شرعی سفر کے دوران نماز کیسے پڑھی جاتی ہے، جس کے

ذمے کئی نمازیں قضا ہوں، وہ کیسے ادا کرے؟ اللہ پاک عاشقانِ رسول کی مدنی تحریک دعوتِ اسلامی کو تاقیامت ترقیاں نصیب فرمائے کہ جس نے لاکھوں لاکھ بے نمازیوں کو نمازی بنایا، نماز پڑھنے والوں کی نماز کو درست کیا، جی ہاں! اگر ہم بھی نماز درست پڑھنا سیکھنا چاہتے ہیں تو آئیے ”فیضانِ نماز کورس“ کرنے کی سعادت حاصل کر لیں۔ اس کورس کی برکت سے نماز سے متعلق بہت سے بنیادی مسائل سیکھنے کو ملیں گے، دنیاوی ترقیاں حاصل کرنے کے لیے، بڑی بڑی ڈگریاں لینے کے لیے کئی کئی ماہ کے مختلف کورسز کیے جاتے ہیں، ہزاروں روپے فیس بھی ادا کرتے ہوں گے، اے کاش! اللہ پاک کی رضا پانے اور ثواب کمانے کے لیے ہم بھی فیضانِ نماز کورس کرنے میں کامیاب ہو جائیں۔ اس کورس کی کوئی فیس نہیں ہوتی، بلکہ یہ کورس کرنے والوں کو رہائش دی جاتی ہے، کھانا کھلایا جاتا ہے، اس کورس میں داخلے کے لیے مقامی ذمہ داران سے معلومات لی جاسکتی ہیں۔

عاشقانِ رسول کے لیے خوشخبری ہے کہ اَلْحَمْدُ لِلّٰہ! عالمی مدنی مرکز فیضانِ مدینہ کراچی میں ہر انگریزی ماہ کی پہلی (1) تاریخ، 11 تاریخ اور 21 تاریخ کو صرف 7 دن کا ”فیضانِ نماز کورس“ ہوتا ہے جس کو جہاں آسانی ہو، یہ کورس کرنے کی سعادت حاصل کر لینی چاہئے۔

فیضانِ نماز کورس سے متعلق مزید معلومات کے لیے اس نمبر پر رابطہ بھی کیا جاسکتا ہے۔

0311-1021226

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بُرے خاتمے کی وعید

حضرت حذیفہ بن یمان رَضِيَ اللهُ عَنْهُ نے ایک شخص کو دیکھا جو نماز پڑھتے ہوئے رُکوع اور سُجود

پورے ادا نہیں کرتا تھا تو اُس سے فرمایا: ”تم نے جو نماز پڑھی اگر اسی نماز کی حالت میں انتقال کر جاؤ تو حضرت سیدنا محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کے طریقہ پر تمہاری موت واقع نہیں ہوگی۔ (بخاری، کتاب الاذان، باب اذا لم يتم السجود، ۲۸۳/۱، حدیث: ۸۰۸)

نسائی شریف کی روایت میں یہ بھی ہے کہ آپ رَضِيَ اللهُ عَنْهُ نے پوچھا: تم کب سے اس طرح نماز پڑھ رہے ہو؟ اُس نے کہا: چالیس (40) سال سے۔ تو آپ رَضِيَ اللهُ عَنْهُ نے اس سے ارشاد فرمایا: تم نے چالیس (40) سال سے بالکل نماز ہی نہیں پڑھی اور اگر اس حالت میں تمہیں موت آگئی تو دین محمدی پر نہیں مروگے۔ (نسائی، کتاب السهو، باب تطفيف الصلاة، ص ۲۲۵ حدیث: ۱۳۰۹)

مسلمان ہے عطار تیری عطا سے ہو ایمان پر خاتمہ یا الہی

(وسائل بخشش مرعم، ص ۱۰۵)

نماز سے متعلق ضروری احکام جاننے اور سیکھنے کے لئے امیر اہلسنت کی کتاب ”نماز کے احکام“ کا مطالعہ فرمائیے۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ

افسوس! قرآنی احکامات اور تعلیماتِ مصطفوی سے دُوری کے سبب آج معاشرے کا ایک بڑا طبقہ جلد بازی کی اس بُری آفت میں مُبْتَلَا دکھائی دیتا اور بعد میں پچھتا رہا ہے۔ آئیے! جلد بازی کے چند مزید نقصانات کے بارے میں سنتے ہیں تاکہ اگر ہم میں سے کوئی اس بُری آفت میں مُبْتَلَا ہو تو اسے اپنا احتساب کرنے کا موقع (Chance) مل سکے:

جلد بازی کے نقصانات

یاد رکھئے! ☆ جلد بازی اللہ پاک کو ناپسند ہے، ☆ جلد بازی شیطان کی طرف سے ہوتی ہے، ☆ جلد بازی سے بنے ہوئے کام بھی بگڑ جاتے ہیں، ☆ جلد بازی ناکامیوں کا منہ دکھاتی ہے، ☆ جلد بازی پچھتاوے کا سبب بنتی ہے، ☆ جلد بازی سے عزت و وقار دونوں خراب ہوتے ہیں، ☆ جلد بازی کے باعث بار بار معافیاں مانگنی پڑتی ہیں، ☆ جلد بازی ترقی کی راہ میں رُکاوٹ بن جاتی ہے، ☆ جلد بازی دوسروں کی نظر میں شرمندہ کروادیتی ہے، ☆ جلد بازی مالدار کو کنگال کروادیتی ہے، ☆ جلد بازی کرنے سے انسان اپنے حق سے بھی محروم ہو جاتا ہے، ☆ جلد بازی بسا اوقات ہاتھ پاؤں تڑوادیتی ہے، ☆ جلد بازی انسان کو ہسپتال کے بستر تک پہنچادیتی ہے، ☆ جلد بازی انسان کو موت کے منہ میں لے جاتی ہے، ☆ جلد بازی انسان کو قبر کے گڑھے تک پہنچادیتی ہے، ☆ جلد بازی کے سبب نمازیں اور دیگر عبادات مثلاً نماز، روزہ، حج اور قربانی وغیرہ ضائع ہو سکتی ہیں، ☆ جلد بازی کرنے سے رشتے ٹوٹ جاتے ہیں، ☆ جلد بازی دوسروں کا نقصان کروادیتی ہے، ☆ جلد بازی کے سبب ایک ہی کام کو بار بار کرنا پڑتا ہے جس کے سبب دیگر کام بھی تاخیر کا شکار ہوتے اور وقت بھی ضائع ہوتا ہے، ☆ جلد بازی کرنے کے سبب دوسروں کا اعتماد اٹھ جاتا ہے، ☆ جلد بازی کے سبب مطلوبہ مقاصد و اہداف حاصل نہیں ہو پاتے، ☆ جلد بازی میں کوئی کتاب یا رسالہ پڑھنا کبھی فائدہ نہیں دیتا اور اس کے مضامین ذہن میں نقش بھی نہیں ہو پاتے، ☆ جلد بازی کے باعث تحریر، بیان اور گفتگو بے اثر و بے جان ہو جاتے ہیں ☆ جلد بازی کے سبب میاں بیوی کا مقدس رشتہ چکننا چور ہو جاتا ہے، ☆ جلد بازی اکثر تنظیمی معاملات کے لئے بھی نقصان کا سبب بن جاتی ہے، ☆ جلد باز انسان مخلص لوگوں سے محروم ہو جاتا ہے، ☆ جلد باز انسان دلوں میں نفرتوں کے بیج بوتا ہے، ☆ جلد باز انسان بڑے بڑے خطرے مول لیتا ہے، ☆ جلد باز انسان غلط فیصلے کرتا ہے، ☆ جلد بازی کرنے والے کا مستقبل تاریک ہو سکتا ہے،

☆ جلد باز انسان عملی قدم اٹھانے سے پہلے اس کے اچھے اور بُرے پہلوؤں پر غور نہیں کر پاتا اور یوں اکثر وہ اپنا نقصان کر بیٹھتا ہے، ☆ جلد باز انسان اچھائی کو بُرائی اور بُرائی کو اچھائی سمجھ بیٹھتا ہے، ☆ جلد بازی میں مُبْتَلَا شخص ہر ایک پر اندھا اعتماد (trust) کر بیٹھتا ہے، ☆ جلد باز شخص ہر کسی پر شرعی حکم لگانے میں بے باک ہو جاتا ہے، ☆ جلد باز انسان کھانے پینے کے معاملے میں بھی بے احتیاطی سے کام لیتا ہے، ☆ جلد باز شخص اپنی تحریک، تنظیم اور اپنے ادارے کو نقصان پہنچاتا ہے، ☆ جلد باز انسان کی مثال اس شخص کی طرح ہے ”جو نئے سب کی کرے مَن کی“، ☆ جلد باز شخص اپنا حق لینے کے چکر میں دوسروں کے حقوق ضائع کر دیتا ہے، ☆ جلد باز انسان جلدی دھوکہ کھا جاتا ہے، ☆ جلد باز شخص مسلمانوں کو تکلیفیں دینے کا بھی سبب بنتا ہے، ☆ جلد باز کی مَدَمَّت قرآن کریم میں بھی بیان کی گئی ہے، چنانچہ

پارہ 15 سورہ بنی اسرائیل کی آیت نمبر 11 میں ارشادِ ربّانی ہے:

ترجمہ کنزالایمان: اور آدمی بُرائی کی دعا کرتا ہے جیسے بھلائی مانگتا ہے اور آدمی بڑا جلد باز ہے۔	وَيَدْعُ الْإِنْسَانَ بِالشَّرِّ دُعَاءَهُ بِالْخَيْرِ ط وَكَانَ الْإِنْسَانُ عَجُولًا ۝۱۱ (پ ۱۵، بنی اسرائیل: ۱۱)
---	--

جلد بازی کی مَدَمَّت

بیان کردہ آیتِ مُقَدَّسہ کے تحت تفسیر صراطِ الْإِنْسَان میں لکھا ہے: اس آیت کے آخر میں فرمایا گیا کہ آدمی بڑا جلد باز ہے۔ اسے سامنے رکھتے ہوئے دیکھا جائے تو ہمارے معاشرے میں لوگوں کی ایک تعداد ایسی نظر آتی ہے جو دینی اور دنیوی دونوں طرح کے کاموں میں نامطلوب جلد بازی سے کام

لیتے ہیں، جیسے وضو کرنے میں، نماز ادا کرنے میں، تلاوتِ قرآن کرنے میں، روزہ افطار کرنے میں، تراویح ادا کرنے میں، قربانی کرنے میں، ذبح کے بعد جانور کی کھال اُتارنے میں، ارکانِ حج ادا کرنے میں، دعا کی قبولیت میں، بددعا کرنے میں، کسی کو گناہگار قرار دینے میں، کسی کے خلاف بدگمانی کرنے میں، دنیا طلب کرنے میں، نہ ملنے پر شکوہ کرنے میں، رائے قائم کرنے میں، کسی سے جھگڑا مول لینے میں، کسی پر غصہ نافذ کرنے میں، کسی کے خلاف یا کسی کام سے متعلق فیصلہ کرنے میں، گاڑی چلانے میں، گاڑی سے اُترنے یا چڑھنے میں اور سڑک پار کرنے وغیرہ بے شمار دینی اور دنیوی امور میں لوگ جلد بازی کرتے ہیں اور اس کا نتیجہ یہ ہوتا ہے کہ بعض اوقات (Sometimes) لوگوں کی عبادات ہی ضائع ہو جاتی ہیں اور کبھی وہ دنیوی معاملات میں بھی شدید نقصان سے دوچار ہو جاتے ہیں اور ان کے پاس ندامت اور پچھتاوے کے سوا کچھ باقی نہیں رہتا۔ (تفسیر صراطِ الجہان، پ ۱۵، بی اسرائیل، تحت الآیہ: ۱۱، ۵/۳۲۸)

آئیے! اس ضمن میں دو احادیثِ پاک اور دو بزرگانِ دین کے اقوال سنئے اور جلد بازی کی آفات و نقصانات سے خود کو بچانے کی کوشش کیجئے، چنانچہ

حضرت عبداللہ بن عباس رَضِيَ اللهُ عَنْهُمَا فرماتے ہیں: رسولِ کریم، محبوبِ ربِّ عظیم صَلَّی اللهُ عَلَيْهِ وَآلِهِ وَسَلَّمَ نے شیخ عبدالقیس سے فرمایا: تم میں دو خصالتیں ایسی ہیں جو اللہ کریم کو محبوب ہیں، (1) بُردباری اور (2) جلد بازی نہ کرنا۔ (ترمذی، کتاب البر والصلة، باب ماجاء فی التائی والعجلة، ۳/۴۰۷، حدیث: ۲۰۱۸)

حضرت سہل بن سعد ساعدی رَضِيَ اللهُ عَنْهُ سے روایت ہے، رسولِ کریم، صاحبِ خلقِ عظیم صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا: اطمینانِ اللہ کریم کی طرف سے ہے اور جلد بازی شیطان کی طرف

سے ہے۔ (ترمذی، کتاب البر والصلة، باب ماجاء فی التَّائِي والعجلة، ۴۰۷/۳، حدیث: ۲۰۱۹)

حکیم الامت مفتی احمد یار خان نعیمی رَحْمَةُ اللهِ عَلَيْهِ اس حدیث پاک کے تحت فرماتے ہیں: یعنی دنیاوی اور دینی کاموں کو اطمینان سے کرنا اللہ پاک کے الہام سے ہے اور ان میں جلد بازی سے کام لینا شیطانی وسوسہ ہے۔ اس ترجمہ اور شرح سے معلوم ہو گیا کہ یہ حدیث اس آیت کریمہ کے خلاف نہیں: **وَسَا يَا عُوَا لِي مَعْصِيَةً فَمَنْ هُوَ بِئْسَ مَا يَفْعَلُ** (پ ۴، ال عمون: ۱۳۳) ترجمہ کنز الایمان: اور دوڑو اپنے رب کی بخشش کی طرف) اور نہ اس آیت کے خلاف ہے: **يَا عُوَا لِي مَعْصِيَةً فَمَنْ هُوَ بِئْسَ مَا يَفْعَلُ** (پ ۴، ال عمون: ۱۳۳، ترجمہ کنز الایمان: نیک کاموں پر دوڑتے ہیں)۔ کہ وہاں سرعت یعنی دینی کام میں دیر نہ لگانے، جلد ادا کر لینے کی تعریف ہے اور یہاں خود کام میں جلد بازی کرنا کہ کام بگڑ جائے اس سے ممانعت ہے بعض لوگ دو منٹ میں چار رکعتیں پڑھ لیتے ہیں یہ ہے عُجَلَت (جلد بازی)، نفس عبادت میں جلدی بُری ہے۔ (مرآة المناجیح، ۶/۶۲۵)

حضرت علامہ امام احمد بن حجر کسب شافعی رَحْمَةُ اللهِ عَلَيْهِ فرماتے ہیں: جلد بازی ہوتی تو شیطان کی طرف سے ہے مگر وہ خود جلد باز نہیں ہوتا بلکہ انسان کو اس طرح آہستہ آہستہ بُرائی میں مبتلا کرتا ہے کہ اُسے خبر بھی نہیں ہوتی، لیکن جو شخص کوئی عملی قدم اٹھانے سے پہلے خوب غور و فکر کر لیتا ہے تو اُسے اس کام میں بصیرت حاصل ہو جاتی ہے، لہذا جب تک کسی کام میں بصیرت حاصل نہ ہو تو اُس میں جلد بازی نہیں کرنی چاہئے، سوائے اُس کام کے جس کا فوراً کرنا واجب ہو اور اُس میں غور و فکر کی کوئی گنجائش ہی نہ ہو۔ (الزواجر عن اقتداف الکبائر، ۱/۱۸۱)

بڑھا جاتا ہے ہر دم آہ! غلبہ نفس و شیطان کا
یہ ہر نیکی میں ہو جاتے ہیں حائل یَا رَسُولَ اللهِ
(وسائل بخشش مرثم، ص ۳۳۶)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

گاڑی چلانے اور سڑک پار کرنے میں جلد بازی

پیارے پیارے اسلامی بھائیو! ہمارے ملک میں ٹریفک حادثات میں تیزی کے ساتھ اضافہ ہوتا جا رہا ہے۔ سڑکوں کی دیکھ بھال سے متعلق پاکستان کے قومی ادارے کے مطابق ملک کی بڑی شاہراہوں پر ہونے والے ٹریفک حادثات میں سالانہ تقریباً 15 سے 16 ہزار افراد جان سے ہاتھ دھو بیٹھتے ہیں۔ ایک اندازے کے مطابق مجموعی طور پر ٹریفک حادثات میں ہر سال ہلاکتوں کی تعداد تقریباً 30 ہزار سے زائد ہے۔ ریلوے اور فضائی حادثوں میں ہونے والی اموات اس کے علاوہ ہیں۔ (مختلف ویب سائٹ سے ماخوذ)

اے عاشقانِ رسول! کیا کبھی ہم نے غور کیا کہ آخر ایسا کیوں ہو رہا ہے؟ اس کا ایک بہت بڑا سبب جلد بازی بھی ہے۔ اسی جلد بازی کے سبب گاڑیوں والے آپس میں ٹکرا رہے ہیں، اسی جلد بازی کے سبب گاڑیوں کو شدید نقصان پہنچتا ہے، اسی جلد بازی کے سبب راہ چلتے لوگ کچلے جاتے ہیں، اسی جلد بازی کے سبب گاڑی چلانے والا نہ صرف اپنا بلکہ دوسروں کا بھی نقصان کر بیٹھتا ہے، اسی جلد بازی کے سبب کئی لوگ زخمی بھی ہو جاتے ہیں، اسی جلد بازی کرنے کے نتیجے میں زندگی بھر کے لئے معذوری گلے پڑ جاتی ہے، اسی جلد بازی کے سبب بہت سی قیمتی جانیں ضائع ہو جاتی ہیں، وغیرہ۔

یاد رکھئے! منزل تک پہنچنے کی کوشش میں گاڑی یا موٹر سائیکل چلانے میں تیز رفتاری اور سڑک پار کرنے میں جلد بازی کرنا انسان کو گھر کے بجائے قبرستان بھی پہنچا سکتا ہے، لہذا عافیت اسی میں ہے کہ گاڑی چلانے اور سڑک پار کرنے میں جلد بازی کرنے سے بچا جائے، صبر و احتیاط سے کام لیا

جائے اور ایسے ٹریفک قوانین (Traffic Rules) جو خلافِ شرع نہ ہوں، ان کی پابندی کی جائے۔ اِنْ شَاءَ اللہ اس کی برکت سے حادثات میں واضح کمی نظر آئے گی۔

صَلُّوْا عَلَي الْحَبِيْب! صَلَّيْ اللّٰهُ عَلٰى مُحَمَّد

کھانا کھانے میں جلد بازی

پیارے پیارے اسلامی بھائیو! کھانا کھانے میں جلد بازی کئی حوالے سے نقصان پہنچاتی ہے۔ حرص کے مارے لوگ کھانے کو بغیر چبائے جلد بازی میں معدے میں اتارنے کی کوشش کرتے ہیں، یاد رہے! کھانے کو اچھی طرح چبا کر کھانا چاہئے کیونکہ جلد بازی کے باعث اچھی طرح چبائے بغیر نگل جانے سے ہضم کرنے کیلئے معدے کو سخت تکلیف اٹھانی پڑتی ہے، یوں دانتوں کا کام آنتوں سے لیا جاتا ہے۔ اسی طرح بعض لوگوں کو گرما گرم کھانا اور چائے بہت پسند ہوتے ہیں، اسی شوق کی وجہ سے وہ اپنا منہ بھی جلا بیٹھتے ہیں۔ یاد رکھئے! تیز گرم کھانے یا خوب گرم چائے یا کافی وغیرہ پینے سے منہ اور گلے کے چھالے، معدے میں ورم وغیرہ ہو جانے کا خطرہ ہے۔ اس پر فوراً ٹھنڈا پانی پینا مسوڑھوں اور معدے کو نقصان پہنچاتا ہے، لہذا کھانے کو تھوڑا ٹھنڈا کر کے ہی کھانا چاہئے، چنانچہ

امیر اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہ لِبِنِیْ کِتَاب ”فیضانِ سُنَّت“ جلد اول (Volume 1) کے صفحہ نمبر 280 پر تحریر فرماتے ہیں:

حضرت سیدنا جابر رَضِيَ اللهُ عَنْهُ فرماتے ہیں کہ نبی کریم، رسولِ عظیم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا: گرم کھانا ٹھنڈا کر لیا کرو کیونکہ گرم کھانے میں برکت نہیں ہوتی۔

(مستدرک، کتاب الاطعمۃ، باب ابردو الطعام الحار، ۱۲۲/۵، حدیث: ۷۲۰۷)

کھانا کتنا ٹھنڈا کیا جائے؟

حضرت جویریہ رَضِيَ اللهُ عَنْهَا سے روایت ہے کہ رسولِ کریم، محبوبِ ربِ عظیم صَلَّى اللهُ عَلَيْهِ وَآلِهِ وَسَلَّمَ کھانے کی بھاپ ختم ہونے سے پہلے اُسے کھانے کو ناپسند فرماتے۔ (معجم کبیر، ۶۶/۲۳، حدیث: ۱۷۲)

گرم کھانے کے نقصانات

پیارے پیارے اسلامی بھائیو! کھانا ٹھنڈا کر کے کھانا چاہئے مگر یہ ضروری نہیں کہ اتنا ٹھنڈا کر دیں کہ جم کر بد مزہ ہو جائے بلکہ کچھ ٹھنڈا ہو لینے دیں کہ بھاپ (Steam) اٹھنا بند ہو جائے۔ حضرت مفتی احمد یار خان رَحْمَةُ اللهِ عَلَيْهِ فرماتے ہیں: کھانے کا قدرے (یعنی کچھ) ٹھنڈا ہو جانا اور پھونکوں سے ٹھنڈا نہ کرنا باعثِ بَرَکَت ہے، اس لئے کھانے میں بھی تکلیف نہیں ہوتی۔ (مرآة المناجیح، ۶/۵۲)

آج جدید میڈیکل سائنس بھی اس بات کی تائید کر رہی ہے کہ بہت زیادہ گرم کھانا صحت کو نقصان پہنچاتا ہے۔ ایک تحقیق کے مطابق بہت زیادہ گرم کھانا دوبارہ پیٹ کی نالی میں آسکتا ہے جس سے اُلٹی کی شکایت پیدا ہو سکتی ہے۔ بار بار گرم کھانا منہ سمیت دانتوں کو، گالوں کو اور مسوڑھوں کو جلادیتا ہے، اس سے ایک ایسی بیماری پیدا ہو سکتی ہے جس میں کھانے کا ذائقہ محسوس ہونا ختم ہو جاتا ہے۔ ایک تحقیق کے مطابق بہت زیادہ گرم کھانا اور بہت زیادہ گرم مشروب پینا خوراک کی نالی کے کینسر کا سبب بن سکتا ہے۔ جبکہ بہت زیادہ گرم چائے استعمال کرنے سے خوراک کی نالی کے کینسر کا امکان بڑھ جاتا ہے۔ اس لیے ہمیں چاہیے کہ ہم کھانے کو ٹھنڈا کر کے کھائیں۔ مزید کھانا کھانے کے آداب اور اس سے متعلق بہت سی معلومات جاننے کے لئے امیر اہلسنت کی کتاب ”فیضانِ سنت“ کا باب ”پیٹ کا فُھل“

مدینہ“، ”آدابِ طعام“ اور رسالہ ”کھانے کا اسلامی طریقہ“ کا مطالعہ کرنا انتہائی مفید ہے۔

دعا ہے کچھ نہ کچھ لقمے خدا کے واسطے چھوڑوں رضائے حق کی خاطر لذتِ دنیا سے منہ موڑوں

صَلُّوْا عَلَيَّ الْحَبِيْب! صَلِّ اللهُ عَلٰى مُحَمَّد

12 مدنی کاموں میں سے ایک مدنی کام ”ہفتہ وار اجتماع“

اے عاشقانِ رسول! آپ نے سنا کہ معاشرے میں کس کس طرح جلد بازی کا مظاہرہ کیا جا رہا ہے اور اس کے کیسے کیسے خطرناک نتائج کا سامنا کرنا پڑ رہا ہے، لہذا ہمیں چاہئے کہ ہم جلد بازی سے پیچھا چھڑائیں اور ایسوں کی صحبت اپنائیں جن کی صحبت کی برکت سے ہمارے کام جلد بازی کی تباہ کاریوں سے محفوظ ہو جائیں۔ تو آئیے! عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ ہو کر عاشقانِ رسول کی صحبت اختیار کر لیجئے اور ان کے ساتھ مل کر ذیلی حلقے کے 12 مدنی کاموں کو اپنے علاقے میں مضبوط بنائیے۔ ذیلی حلقے کے 12 مدنی کاموں میں سے ہفتہ وار ایک مدنی کام ”ہفتہ وار اجتماع“ بھی ہے۔ ☆ اَلْحَمْدُ لِلّٰہ ہفتہ وار سنتوں بھرے اجتماع میں تلاوت و نعت اور علمِ دین سے بھرپور سنتوں بھرا بیان سننے، اجتماعی طور پر ذکرِ اللہ کرنے اور رقت انگیز دُعا میں اپنے گناہوں سے تائب ہونے کے ساتھ ساتھ بُری صحبت سے بچنے اور اچھی صحبت اختیار کرنے کے مواقع بھی مہیئہ آتے ہیں۔ ☆ یقیناً اچھی صحبت اختیار کرنا اور مل کر اللہ کریم کا ذکر کرنا قابلِ فضیلتِ عمل ہے۔

فرمانِ مُصطَفٰی صَلَّی اللهُ عَلَیْہِ وَاٰلِہٖ وَسَلَّم ہے: جب لوگ کسی مجلس میں اکٹھے ہو کر اللہ کریم کا ذکر کرتے ہیں، پھر جب وہ فارغ ہوتے ہیں تو اُن سے کہا جاتا ہے کہ کھڑے ہو جاؤ، بے شک تمہارے گناہوں کو بخش دیا گیا ہے اور تمہاری بُرائیوں کو نیکیوں سے بدل دیا گیا ہے۔ (شعب الایمان، باب فی محبة اللہ، ۱/۵۴، حدیث: ۶۹۵) ☆ ”ہفتہ وار اجتماع“ تلاوتِ قرآن، نعتِ مُصطَفٰی صَلَّی اللهُ عَلَیْہِ وَاٰلِہٖ وَسَلَّم، سنتوں بھرے بیان،

رقت انگیز دعا، ذکر و رُود کے مدنی پھولوں اور علم دین کے گلدستوں سے سجا ہوتا ہے۔

12 مدنی کاموں میں سے ہفتہ وار اس مدنی کام ”ہفتہ وار اجتماع“ کی تفصیلی معلومات جاننے کے لیے مکتبہ:

المَدینہ کے رسالے ”ہفتہ وار اجتماع“ کا مطالعہ کیجئے۔ یہ رسالہ مکتبہ المدینہ پر دستیاب ہونے کے ساتھ ساتھ دعوتِ اسلامی کی ویب سائٹ www.dawateislami.net سے بھی پڑھا جاسکتا ہے۔

اس رسالے کے مطالعے کی برکت سے آپ جان سکیں گے۔ ☆ اجتماعات کی اہمیت ☆ دعوتِ

اسلامی اور اجتماعات کا اہتمام ☆ ہفتہ وار اجتماع کیا ہے؟ ☆ اجتماع کا مکمل شیڈول ☆ اجتماع میں شرکت

کرنے کے 13 فضائل و برکات ☆ ہفتہ وار اجتماع سے متعلق مرکزی مجلس شوریٰ کے مدنی مشوروں کے

نکات ☆ خیر خواہ کے 19 مدنی پھول ☆ ہفتہ وار اجتماع سے متعلق احتیاطوں اور مفید معلومات پر مبنی

سوال جواب ☆ ہفتہ وار اجتماع کی شرعی و تنظیمی احتیاطیں وغیرہ۔

آئیے! بطور ترغیب ”ہفتہ وار اجتماع“ میں شرکت کرنے والے ایک عاشقِ رسول کی مدنی بہار سنئے

ہیں، چنانچہ

فلموں، ڈراموں کا شوقین نمازی بن گیا

چک 66 دھاندرہ (فیصل آباد) کے ایک اسلامی بھائی نے ایک بار فیصل آباد کے ہفتہ وار سنتوں

بھرے اجتماع میں شرکت کی سعادت حاصل کی۔ اجتماع میں جانشین امیر اہل سنت حضرت مولانا عبید

رضا عطاری مدنی دَامَتْ بَرَکَاتُہُمْ اَعَالِیَہ نے سنتوں بھر ا بیان فرمایا۔ بیان سن کر وہ اسلامی بھائی خوفِ خدا سے

آبدیدہ ہو گئے اور آنسوؤں کی صورت میں دل کا میل نکلنے لگا۔ اجتماع کے بعد جانشین امیر اہل سنت سے

ملاقات کا شرف بھی حاصل ہوا۔ آپ نے قفلِ مدینہ لگانے (یعنی زبان کو فضول بولنے سے بچانے، نگاہوں کو فضول

دیکھنے سے بچانے وغیرہ)، با عمل بننے اور نماز تہجد پابندی سے پڑھنے کی ترغیب دلائی، جسے سن کر ان میں نیک

بننے کا جذبہ پیدا ہوا، انہوں نے پچھلے گناہوں بھری زندگی سے توبہ کی اور سنتوں کے سائے میں زندگی گزارنا شروع کر دی۔ نمازوں کے پابند ہو گئے، ہفتہ وار اجتماع میں پابندی سے شرکت کرنے لگے اور حلیہ بھی سنت کے مطابق کر لیا۔ مدنی بہار بیان کرتے وقت مگر ان حلقہ مشاورت کی حیثیت سے دین کی خدمت کے لیے کوشاں ہیں۔

اے بیمار عصیاں تُو آجا یہاں پر گناہوں کی دیگا دوا مدنی ماحول
گنہگارو آؤ! سیہہ کارو آؤ! گناہوں کو دیگا چھڑا مدنی ماحول
پلا کر مئے عشق دیگا بنا یہ تمہیں عاشق مُضطے مدنی ماحول
(وسائل بخشش مرہم، ص ۶۴۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! ہم جلد بازی کے نقصانات کے بارے میں سن رہے تھے۔ یاد رکھئے! جلد بازی اگرچہ شیطانی کام ہے مگر بعض کام ایسے بھی ہیں جن میں جلدی کرنا ضروری اور شریعت کو پسند ہے اور ان کو کرنے میں تاخیر نہیں کرنی چاہئے، مگر جلدی کا مطلب یہ ہے کہ ان کو انجام دینے کے لئے جلد قدم بڑھائے نہ کہ ان کاموں کو جلدی جلدی کرنے کی کوشش میں بگاڑ بیٹھے یا ادھورا (Incomplete) چھوڑ دے۔ خیال رہے کہ ہر کام میں تاخیر و احتیاط سے کام کرے مگر اُخروی کاموں میں جلدی کرنا بہتر کہ موت کی خبر نہیں۔ (مرآة الناجح، ۶/۶۲۴) جیسا کہ

آخِرَت کے کام میں جلدی کرنی چاہئے

حدیث پاک میں ہے: اطمینان ہر چیز میں ہو، سوائے آخِرَت کے کام کے۔

(ابوداؤد، کتاب الادب، باب فی الرفق، ۳۳۵/۲، حدیث: ۴۸۱۰)

حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: یعنی دُنیاوی کام میں دیر لگانا اچھا ہے کہ ممکن ہے وہ کام خراب ہو اور دیر لگانے میں اس کی خرابی معلوم ہو جائے اور ہم اس سے باز رہیں مگر آخرت کا کام تو اچھا ہی اچھا ہے، اسے موقع (Chance) ملتے ہی کر لو کہ دیر لگانے میں شاید موقع جاتا رہے۔ بہت دیکھا گیا کہ بعض کو (حج کا) موقع ملا نہ کیا پھر نہ کر سکے۔ ربِّ کریم فرماتا ہے:

فَاسْتَبِقُوا الْحَيَاتِ لِبَهْلَايِيَوْمٍ جَلْدِي كُرُو۔ (پ ۲، البقرة: ۸۴۱) شیطان کارِ خیر میں دیر لگوا کر آخر اس سے روک دیتا ہے۔ (مرآة المناجیح، ۶/۶۷، لخصاً)

آئیے! اب سُننے ہیں کہ وہ کون سے کام ہیں جن میں جلدی کرنا ضروری ہے، چنانچہ

چھ کاموں میں جلدی ضروری ہے

دعوتِ اسلامی کے اشاعتی ادارے مکتبۃ المدینہ کی کتاب ”حکایتیں اور نصیحتیں“ کے صفحہ نمبر 164 پر لکھا ہے: منقول ہے: جلد بازی شیطان کی طرف سے ہے مگر ان چھ کاموں میں جلدی کرنا شیطان کی طرف سے نہیں وہ یہ ہیں: (1) جب نماز کا وقت ہو جائے تو اس میں جلدی کرنا (2) مہمان آئے تو اس کی مہمان نوازی کرنا (3) کسی کے مرنے پر اس کی تجہیز و تکفین (کفن دفن کا انتظام) کرنا (4) بچی کے بالغ ہونے پر اس کی شادی کرنا (5) قرض کی ادائیگی کا وقت آجائے تو اسے جلد ادا کرنا اور (6) کوئی گناہ ہو جائے تو فوراً توبہ کرنا۔ (الروض الفائق، المجلس الثالث عشر فی ذکر جہنم، باب صفة الفقير، ص ۸۶)

کن کاموں میں دیر نہیں کرنی چاہئے؟

مکتبۃ المدینہ کی کتاب ”جلد بازی کے نقصانات“ کے صفحہ نمبر 137 پر لکھا ہے: ☆ نماز کے لئے اٹھنے میں دیر نہ کیجئے ☆ نماز کا وقت آجانے پر نماز کی ادائیگی میں تاخیر نہ کیجئے ☆ ادائے قرض میں جلدی کیجئے ☆ سلام میں پہل کیجئے ☆ حج فرض کے لئے جانے میں دیر نہ کیجئے ☆ غُسل فرض ہونے پر غُسل کرنے میں جلدی کیجئے، گناہوں سے جلد توبہ کر لیجئے ☆ نیک بننے میں جلدی کیجئے ☆ راہِ خدا میں خرچ کرنے میں دیر نہ کیجئے ☆ اولادِ جوان (Young) ہو جائے تو جلد شادی کر دیجئے ☆ مہمان کو جلد کھانا کھلا دیجئے ☆ کسی کی اصلاح کرنے میں دیر نہ کیجئے ☆ جنازہ حاضر ہو تو نمازِ جنازہ ادا کرنے میں دیر نہ کیجئے ☆ حق ضائع کرنے کی معافی مانگنے میں جلدی کیجئے ☆ ثوابِ جاریہ کمانے میں جلدی کیجئے۔

کچھ نیکیاں کمالے جلدِ آخرت بنالے

کوئی نہیں بھروسا اے بھائی! زندگی کا

(وسائلِ بخششِ مرثم، ص ۱۷۸)

”مجلسِ آئی ٹی“

پیارے پیارے اسلامی بھائیو! عاشقانِ رسول کی مدنی تحریکِ دعوتِ اسلامی لوگوں کے دلوں میں عشقِ مصطفیٰ اور محبتِ اولیاءِ اُجاگر کرنے اور دُنیا بھر میں اسلام کی دعوتِ عام پہنچانے کے لئے 107 سے زائد شعبہ جات میں دینِ اسلام کا پیغامِ عام کر رہی ہے، انہی شعبوں میں سے ایک شعبہ بنام ”مجلسِ آئی ٹی“ بھی ہے جس کا کام انفارمیشن ٹیکنالوجی کے ذریعے دُنیا بھر کے لوگوں کو اسلام کے مہکے مہکے مدنی پھول پیش کرنا ہے، ”مجلسِ آئی ٹی“ کے نمایاں کاموں میں سے اعلیٰ حضرت رَحْمَةُ اللہ عَلَیْہِ کے فتاویٰ رضویہ شریف اور شہرہٴ آفاق ترجمہٴ قرآن کنز الایمان کو سافٹ ویئر کی شکل میں پیش

کرنا بھی ہے جو لائق صد تحسین ہے، مجلس توقیت کے تعاون سے ایک ایسا سافٹ ویئر بھی متعارف کروایا گیا ہے جو کمپیوٹر پر کم و بیش 27 لاکھ مقامات اور موبائل پر کم و بیش 26 ہزار مقامات کے نمازوں کے درست اوقات کی نشاندہی میں حد درجہ مفید ہے۔

المدینہ لائبریری سافٹ ویئر کے ذریعے کثیر کتب کا آسانی مطالعہ کیا جاسکتا ہے۔ اَلْحَمْدُ لِلّٰہ! مجلس آئی ٹی کے تیار کردہ یہ تمام سافٹ ویئرز مکتبۃ المدینہ سے حاصل کئے جاسکتے ہیں۔

اب تک کم و بیش 26 مختلف ایپلی کیشنز (Applications) لائونچ (Lunch) ہو چکی ہیں۔ اللہ پاک ہمیں دعوتِ اسلامی کے مدنی ماحول سے وابستہ رہ کر دینِ متین کی خوب خدمت کرنے، نیکی کے کاموں میں بڑھ چڑھ کر حصہ لینے، مدنی انعامات پر عمل کرنے اور دوسرے اسلامی بھائیوں کو بھی اس کی ترغیب دلانے

کی توفیق عطا فرمائے۔ آمین بِجَاہِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو

(وسائلِ بخشش مُرَّم، ص ۳۱۵)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّد

سیدنا عبد اللہ شاہ غازی رَحْمَةُ اللهِ عَلَيْهِ کے تعارف کی جھلکیاں

20 ذُو الْحِجَّةِ الْحَرَامِ حضرت سید عبد اللہ شاہ غازی رَحْمَةُ اللهِ عَلَيْهِ کا عرس مبارک کلفٹن کراچی میں منایا جاتا ہے، آئیے! اسی نسبت سے کچھ سنتے ہیں۔ ☆ حضرت سید عبد اللہ شاہ غازی رَحْمَةُ اللهِ عَلَيْهِ 98ھ میں اس دنیا میں جلوہ گر ہوئے۔ ☆ حضرت سید عبد اللہ شاہ غازی رَحْمَةُ اللهِ عَلَيْهِ نے مدینہ منورہ میں آنکھ کھولی۔ ☆ آپ رَحْمَةُ اللهِ عَلَيْهِ کے والد صاحب کا نام حضرت سید محمد نفس ذکیہ تھا۔ ☆ حضرت سید عبد اللہ

شاہ غازی رَحْمَةُ اللهِ عَلَيْهِ حَسَنی حُسینی سید ہیں۔ ☆ آپ کی تعلیم و تربیت آپ کے والد صاحب کے زیر سایہ مدینہ منورہ میں ہی ہوئی۔ ☆ آپ علم حدیث میں ماہر تھے۔ ☆ آپ میں علم کے جوہر موجود تھے، آپ نے اپنے علم کی روشنیوں سے کئی لوگوں کو منور کیا۔ ☆ آپ 12 برس تک اسلام کی تبلیغ میں سرگرداں رہے اور مقامی آبادی کے سینکڑوں لوگوں کو اسلام سے مشرف کیا۔ ☆ آپ نہایت عابد و زاہد متقی بلند ہمت، دین کا در در کھنے والے اور لوگوں پر انتہائی شفیق اور مہربان تھے۔ ☆ آپ کے اخلاقِ کریمانہ سے بہت سے لوگ متاثر ہوئے۔ ☆ حضرت سید عبد اللہ شاہ غازی سندھ میں داخل ہونے والے پہلے سادات بزرگ و مبلغ تھے۔ ☆ ذُو الْحِجَّةِ الْحَرَامِ 151ھ میں آپ شہید ہوئے۔ ☆ کراچی کے ساحلی علاقے کلغٹن میں آپ کا مزار پُر انوار اپنی برکتیں لٹا رہا ہے اور اپنی نورانیت اور برکت سے اس شہر کو خصوصاً اور پورے پاکستان کو عموماً اپنی رحمت میں لیے ہوئے ہے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پڑوسی کے بارے میں نکات

پیارے پیارے اسلامی بھائیو! بیان کو اختتام کی طرف لاتے ہوئے پڑوسی کے بارے میں کچھ نکات بیان کرنے کی سعادت حاصل کرتا ہوں۔

پڑوسی کے بارے میں رہنما اصول

آئیے! امیر اہلسنت دَامَتْ بَرَکَاتُھُمُ الْعَالِیَہ کے رسالے ”قیامت کا امتحان“ سے پڑوسی کے حوالے سے چند نکات سننے کی سعادت حاصل کرتے ہیں، پہلے دو فرامینِ مصطفیٰ صَلَّی اللهُ عَلَیْہِ وَاٰلِہٖ وَسَلَّم ملاحظہ کیجئے: (1) فرمایا: اللہ پاک کے نزدیک بہترین پڑوسی وہ ہے جو اپنے پڑوسی کا خیر خواہ ہو۔ (تدمذی، کتاب

البر والصلۃ، باب ماجاء فی حق الجوار، ۳/۹۷، حدیث: (۱۹۵۱) (2) فرمایا: جس نے اپنے پڑوسی کو ایذا دی اُس نے مجھے ایذا دی اور جس نے مجھے ایذا دی اُس نے اللہ پاک کو ایذا دی۔ (التدریب والتربیب، کتاب البر والصلۃ، باب التدریب من اذی الجار... الخ، ۳/۲۳۱، حدیث: ۱۳) ☆ ”زہبۃ القاری“ میں ہے: پڑوسی کون ہے اس کو ہر شخص اپنے عرف اور معاملے سے سمجھتا ہے۔ (زہبۃ القاری، ۵/۵۶۸) ☆ امام محمد غزالی رَحْمَةُ اللهِ عَلَيْهِ فرماتے ہیں: پڑوسی کے حقوق میں سے یہ بھی ہے کہ اُسے سلام کرنے میں پہل کرے۔ ☆ اُس سے طویل گفتگو نہ کرے، ☆ اُس کے حالات کے بارے میں زیادہ پوچھ گچھ نہ کرے۔ ☆ وہ بیمار ہو تو اُس کی مزاج پُرسی کرے، ☆ مصیبت کے وقت اُس کی غم خواری کرے اور اُس کا ساتھ دے۔ ☆ خوشی کے موقع پر اُسے مبارک باد دے اور اُس کے ساتھ خوشی میں شرکت ظاہر کرے۔ ☆ اُس کی لغزشوں سے درگزر کرے، ☆ چھت سے اس کے گھر میں نہ جھانکے۔ ☆ اُس کے گھر کا راستہ تنگ نہ کرے۔ ☆ وہ اپنے گھر میں جو کچھ لے جا رہا ہے اُسے دیکھنے کی کوشش نہ کرے۔ ☆ اُس کے عیبوں پر پردہ ڈالے، ☆ اگر وہ کسی حادثے یا تکلیف کا شکار ہو تو فوری طور پر اُس کی مدد کرے۔ ☆ جب وہ گھر میں موجود نہ ہو تو اُس کے گھر کی حفاظت سے غفلت نہ برتے۔ ☆ اُس کے خلاف کوئی بات نہ سنے اور اُس کے اہل خانہ سے نگاہوں کو نیچی رکھے۔ ☆ اُس کے بچوں سے نرم گفتگو کرے، ☆ اُس سے جن دینی یا دنیوی امور کا علم نہ ہو ان کے بارے میں اُس کی رہنمائی کرے۔ (احیاء العلوم، ۲/۲۶۷، مخصّصاً)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

آئندہ ہفتہ وار اجتماع کی جھلکیاں

پیارے پیارے اسلامی بھائیو! اِنْ شَاءَ اللهُ آئندہ ہفتہ وار سنتوں بھرے اجتماع کے

بیان کا موضوع ہو گا ”شانِ فاروقِ اعظم“ ہم جانتے ہیں کہ عنقریب ماہِ مُحَرَّمِ الْحَرَامِ کا چاند اپنی روشنی بکھیرے گا اور نیا اسلامی سال شروع ہو جائے گا۔ اسلامی سال کے پہلے مینے مُحَرَّمِ الْحَرَامِ کو کئی نسبتیں حاصل ہیں لیکن اس کی پہلی تاریخ کو اَمِيزُ الْمَوْتِ مین، مُسلمانوں کے عظیم خلیفہ، حضرت عمر فاروقِ اعظم رَضِيَ اللهُ عَنْهُ سے بھی نسبت ہے کہ اسی دن آپ کی شہادت ہوئی۔ اسی مناسبت سے آج ہم آئندہ ہفتے حضرت عمر فاروقِ اعظم رَضِيَ اللهُ عَنْهُ کی شان سے مُتَعَلِّقِ بَيَانِ سُنَنِ كِي سَعَادَتِ حَاصِلِ كَرِيں گے۔ لہذا آئندہ جمعرات بھی اجتماع میں حاضری كِي نیت كِيجئے، نہ صرف خود آنے كِي بلکہ انفرادی كوشش كَر كے دوسرے اسلامی بھائیوں كُو بھی ساتھ لانے كِي نیت كِيجئے اور ہاتھ اٹھا كَر زور سے كہیے: اِنْ شَاءَ اللهُ

صَلُّوْا عَلَي الْحَبِيْب! صَلَّ اللهُ عَلَي مُحَمَّدٍ
دعوتِ اسلامی كے ہفتہ وار سُنَّتوں بھرے اجتماع میں
پڑھے جانے والے 6 دُرودِ پاك اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلَي سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاهِ وَعَلَي اٰلِهِ وَصَحْبِهِ وَسَلِّمْ

بُزُرگوں نے فرمایا: جو شخص ہر شبِ جمعہ (جمعہ اور جمعرات كِي درمیان كِي رات) اِس دُرود شریف كُو پابندی سے كم از كم ايك مرتبہ پڑھے گا مَوْت كے وَقْتِ سركارِ مَدِيْنَةِ صَلَّ اللهُ عَلَيْهِ وَآلِهِ وَسَلَّم كِي زيارت كَرے گا اور قَبْرِ ميں داخل ہوتے وَقْتِ بھی، يہاں تِك كہ وہ ديكھے گا كہ سركارِ مَدِيْنَةِ صَلَّ اللهُ عَلَيْهِ وَآلِهِ

وَسَلِّمْ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سَيِّدِنَا اَنَس رَضِيَ اللهُ عَنْهُ سے روایت ہے، تاجدارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلِّ اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُودِ شَرِيفِ كَا ثَوَاب

اللَّهُمَّ صَلِّ عَلَى سَيِّدِنَا مُحَمَّدٍ وَعَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت اَحْمَد صَاوِي رَحْمَةُ اللهِ عَلَيْهِ بعض بزرگوں سے نقل کرتے ہیں: اِس دُرُودِ شَرِيفِ كُو اِيك بار پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصِلِ هُو تَا هِيَ۔⁽⁴⁾

1... افضل الصلوات على سيد السادات، الصلاة السادسة والخمسون، ص ۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

3... القول البديع، الباب الثاني، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۴۹

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور، آمنہ کے دلبرِ صلی اللہ علیہ وآلہ وسلم نے اُسے اپنے اور صدیقِ اکبر رضی اللہ عنہ کے درمیان بٹھالیا۔ اس سے صحابہ کرام رضی اللہ عنہم کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ والا تبار، ہم بے کسوں کے مددگارِ صلی اللہ علیہ وآلہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْبُقْرَبِ عِنْدَكَ يَوْمَ الْقِيَامَةِ

رسولِ اکرم صلی اللہ علیہ وآلہ وسلم کا فرمانِ عالیشان ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رضی اللہ عنہما سے روایت ہے، سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاة... الخ، ۱۰/۲۵۴، حدیث: ۱۷۳۰۵

﴿2﴾ گویا شبِ قدر حاصل کر لی

فرمانِ مُضَطَّفِ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽¹⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا نے علیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)